



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE: 23-04-2024

പ്രധാനവാർത്തകൾ

1. രാഷ്ട്രപതി ദ്രൗപദി മുർമു രണ്ട് ദിവസത്തെ സന്ദർശനത്തിനായി ഇന്ന് ഉത്തരാഖണ്ഡിൽ.
2. ക്യു. എസ് ലോക റാങ്കിംഗിൽ ഉന്നത വിദ്യാഭ്യാസ രംഗത്ത് ഇന്ത്യയുടെ മികച്ച പ്രകടനം യുവജനങ്ങൾക്ക് ഗുണകരമാകുമെന്ന് പ്രധാനമന്ത്രി നരേന്ദ്രമോദി.
3. കേരളം വോട്ടെടുപ്പിന് പൂർണ്ണ സജ്ജമെന്ന് മുഖ്യതിരഞ്ഞെടുപ്പ് ഓഫീസർ സഞ്ജയ് കൗൾ ; വോട്ടവകാശം ഉത്തരവാദിത്തത്തോടെ നിർവ്വഹിക്കാൻ യുവ തലമുറ മുന്നോട്ട് വരണമെന്നും മുഖ്യ തിരഞ്ഞെടുപ്പ് ഓഫീസർ.
4. രണ്ടാംഘട്ട തിരഞ്ഞെടുപ്പിന്റെ പരസ്യ പ്രചാരണം അവസാനിക്കാൻ മണിക്കൂറുകൾ മാത്രം ; കൊട്ടിക്കലാശം ഗംഭീരമാക്കാൻ മുന്നണികൾ.
5. ഐ എസ് എൽ ഫുട്ബോളിന്റെ സെമി മത്സരങ്ങൾക്ക് ഇന്ന് തുടക്കം ; ഐപിഎൽ ക്രിക്കറ്റിൽ ചെന്നൈ സൂപ്പർ കിംഗ്സ് - ലക്നൗ സൂപ്പർ ജയന്റ്സ് പോരാട്ടം രാത്രി 7.30 ന്



രാഷ്ട്രപതി - ഉത്തരാഖണ്ഡ്

രാഷ്ട്രപതി ദ്രൗപദി മുർമു രണ്ട് ദിവസത്തെ സന്ദർശനത്തിനായി ഇന്ന് ഉത്തരാഖണ്ഡിൽ എത്തും. ഋഷികേശിലെ ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസിൽ ഇന്ന് നടക്കുന്ന ബിരുദദാന ചടങ്ങിൽ രാഷ്ട്രപതി മുഖ്യാതിഥിയായി പങ്കെടുക്കും. ഋഷികേശിലെ പർമാർത്ഥ് ആശ്രമത്തിന്റെ പ്രതിനിധികളുമായി കൂടിക്കാഴ്ച നടത്തിയേക്കും. നാളെ, ഡെറാഡൂണിലെ ഫോറസ്റ്റ് റിസേർച്ച് ഇൻസ്റ്റിറ്റ്യൂട്ടിൽ, ഇന്ത്യൻ ഫോറസ്റ്റ് സർവീസ് പ്രൊബേഷണർമാരുടെ ബിരുദദാന സമ്മേളനത്തിൽ ശ്രീമതി മുർമു അധ്യക്ഷത വഹിക്കും.



പ്രധാനമന്ത്രി

ഏറ്റവും പുതിയ ക്യു.എസ് ലോക റാങ്കിംഗിൽ ഉന്നത വിദ്യാഭ്യാസരംഗത്ത് ഇന്ത്യയുടെ പ്രകടനം പ്രോത്സാഹനപരമെന്ന് പ്രധാനമന്ത്രി നരേന്ദ്ര മോദി. ഗുണമേന്മയുള്ള വിദ്യാഭ്യാസത്തിന് ഊന്നൽ നൽകുന്നത് ഭാവിയിൽ ഇന്ത്യയുടെ യുവജനതയ്ക്ക് ഏറെ ഗുണം ചെയ്യുമെന്ന് അദ്ദേഹം സമൂഹമാധ്യമത്തിൽ കുറിച്ചു.



തിരഞ്ഞെടുപ്പ് - സി ഇ ഒ ഇൻട്രോ

ഈ മാസം 26 ന് കേരളം പോളിംഗ് ബുത്തിലേയ്ക്ക് പോകാൻ ഒരുങ്ങുമ്പോൾ സംസ്ഥാനത്തെ എല്ലാ ബുത്തുകളും പൂർണ്ണ സജ്ജമാണെന്ന് മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ അറിയിച്ചു. ഉയർന്ന പകൽ ചൂട് കണക്കിലെടുത്ത് ബുത്തുകളിൽ കാത്തിരിപ്പ് കേന്ദ്രങ്ങൾ സജ്ജമാക്കുമെന്നും അദ്ദേഹം

തിരുവനന്തപുരത്ത് ആകാശവാണിക്ക് നൽകിയ പ്രത്യേക അഭിമുഖത്തിൽ വ്യക്തമാക്കി. വോട്ടവകാശം എന്ന ഉത്തരവാദിത്തം ഗൗരവത്തോടെ നിർവ്വഹിക്കാൻ യുവ തലമുറ മുന്നോട്ട് വരണമെന്നും മുഖ്യ തിരഞ്ഞെടുപ്പ് ഓഫീസർ പറഞ്ഞു.

(CEO - വോയിസ്)



സംസ്ഥാന തിരഞ്ഞെടുപ്പ് - പൊതുചിത്രം

സംസ്ഥാനത്ത് പരസ്യ പ്രചാരണം അവസാനിക്കാൻ മണിക്കൂറുകൾ മാത്രം ബാക്കി നിൽക്കെ ദേശീയ നേതാക്കൾ ഉൾപ്പെടെ സജീവമായി രംഗത്തുണ്ട്. കൊട്ടിക്കലാശം ഗംഭീരമാക്കാനുള്ള തയ്യാറെടുപ്പിലാണ് മുന്നണികൾ. കേന്ദ്രമന്ത്രിയും ബി ജെ പി നേതാവുമായ അമിത് ഷാ ഇന്ന് രാത്രി കൊച്ചിയിലെത്തും. നാളെ ഇടുക്കി, ആലപ്പുഴ, മണ്ഡലങ്ങളിൽ തിരഞ്ഞെടുപ്പ് പ്രചാരണ പരിപാടിയിൽ അദ്ദേഹം പങ്കാളിയാകും. കോൺഗ്രസ് അധ്യക്ഷൻ മല്ലികാർജ്ജുൻ ഖാർഗെ ഇന്ന് ചെന്നൈയിലും സുൽത്താൻ ബത്തേരിയിലും യു ഡി എഫിനു വേണ്ടി പ്രചാരണത്തിനിറങ്ങും. കോൺഗ്രസ് നേതാവ് സച്ചിൻ പൈലറ്റ് ശശിതരുരിനൊപ്പം തിരുവനന്തപുരത്ത് തിരഞ്ഞെടുപ്പ് റാലിയിൽ പങ്കെടുക്കും. പ്രിയങ്കാ ഗാന്ധിയും നാളെ വയനാട് എത്തുന്നുണ്ട്. അതേസമയം, രാഹുൽ ഗാന്ധി ഇന്ന് നിശ്ചയിച്ചിരുന്ന പര്യടന പരിപാടികൾ റദ്ദാക്കി. ഭക്ഷ്യ വിഷബാധ ഏറ്റതിനെ തുടർന്ന് കഴിഞ്ഞ ദിവസം നിശ്ചയിച്ചിരുന്ന പരിപാടികളും അദ്ദേഹം റദ്ദാക്കിയിരുന്നു. എൽ ഡി എഫിനുവേണ്ടി മുഖ്യമന്ത്രി പിണറായി വിജയൻ ഇന്ന് കണ്ണൂരിൽ വിവിധയിടങ്ങളിൽ തിരഞ്ഞെടുപ്പ് സമ്മേളനങ്ങളെ അഭിസംബോധന ചെയ്യുന്നുണ്ട്.



മണ്ഡലങ്ങളിലൂടെ ... തൃശ്ശൂർ.. ഇൻട്രോ

പോളിങ്ങിന് രണ്ട് ദിവസം മാത്രം ബാക്കിനിൽക്കെ ചാലക്കുടി ലോക്സഭാ മണ്ഡലത്തിൽ തിരഞ്ഞെടുപ്പ് പ്രചാരണ പരിപാടികൾ ഊർജ്ജിതമായി മുന്നേറുന്നു.

വിശദാംശങ്ങളുമായി ആകാശവാണി തൃശ്ശൂർ ജില്ലാ പ്രതിനിധി ഭരിതാ പ്രതാപ്.....

(വോയ്സ്)



മുഖ്യമന്ത്രി

കേരളത്തിൽ നിന്ന് കഴിഞ്ഞ തിരഞ്ഞെടുപ്പിൽ ജയിച്ച് പോയവരുടെ പ്രവർത്തനം വിലയിരുത്താനുള്ള അവസരമാണ് ഈ തിരഞ്ഞെടുപ്പിലൂടെ ജനങ്ങൾക്ക് ലഭിച്ചിരിക്കുന്നതെന്ന് മുഖ്യമന്ത്രി പിണറായി വിജയൻ. കഴിഞ്ഞ അഞ്ച് വർഷക്കാലത്തെ നിരവധി പ്രശ്നങ്ങളിൽ ഒന്നും തന്നെ ഇടപെടാൻ കോൺഗ്രസ് എം.പി.മാർക്ക് സാധിച്ചില്ലെന്നും മുഖ്യമന്ത്രി പറഞ്ഞു. കണ്ണൂർ പ്രസ് ക്ലബിന്റെ മീറ്റ് ദി ലീഡർ പരിപാടിയിൽ സംസാരിക്കുകയായിരുന്നു അദ്ദേഹം. യു ഡി എഫ് സ്ഥാനാർത്ഥികളായ കൊടിക്കുന്നിൽ സുരേഷിന്റെയും, എൻ. കെ. പ്രേമചന്ദ്രന്റെയും തിരഞ്ഞെടുപ്പ് പ്രചാരണാർത്ഥം സംഘടിപ്പിക്കുന്ന പൊതുയോഗങ്ങളിൽ ഇന്ന് പ്രതിപക്ഷ നേതാവ് V.D. സതീശൻ പ്രസംഗിക്കും.



രാജീവ് ചന്ദ്രശേഖർ - ഹർജി തള്ളി

തിരുവനന്തപുരത്തെ എൻ ഡി എ സ്ഥാനാർത്ഥിയും കേന്ദ്ര സഹമന്ത്രിയുമായ രാജീവ് ചന്ദ്രശേഖറിന്റെ നാമനിർദ്ദേശ പത്രിക തള്ളണമെന്ന ഹർജി ഹൈക്കോടതി തള്ളി. സ്വന്ത്

വിവരങ്ങളെപ്പറ്റി തെറ്റായ സത്യവാങ്മൂലം നൽകിയെന്ന്
ആരോപിച്ച് സമർപ്പിച്ച പൊതു താല്പര്യ ഹർജിയാണ്
ഹൈക്കോടതി തള്ളിയത്.



കാസർഗോഡ്...ഇൻട്രോ

ലോക്സഭാ തിരഞ്ഞെടുപ്പിനോട് അനുബന്ധിച്ച് കേൾവി - സംസാര പരിമിതർക്കായി ആംഗ്യ ഭാഷയിലുള്ള വീഡിയോ കോൾ സംവിധാനവും സപ്ലഭാഷ കൺട്രോൾ റൂം സംവിധാനവും കാസർഗോഡ് ആരംഭിച്ചു. വിശദാംശങ്ങളുമായി ആകാശവാണി കാസർഗോഡ് ജില്ലാ പ്രതിനിധി പി ജഗന്നിവാസൻ..

(വോയ്സ്)



ഐ എസ് എൽ

ISL ഫുട്ബോൾ സെമിഫൈനൽ മത്സരങ്ങൾ ഇന്ന് ആരംഭിക്കും. ആദ്യമത്സരത്തിൽ ഒഡീഷ FC, ATK മോഹൻ ബഗാനെ നേരിടും. വൈകിട്ട് 7.30 ന് ഭുവനേശ്വറിലെ കലിംഗ സ്റ്റേഡിയത്തിലാണ് മത്സരം.



ഐപിഎൽ

ഐപിഎൽ ക്രിക്കറ്റിൽ ഇന്ന് ചെന്നൈ സൂപ്പർ കിംഗ്സ്, ലക്നൗ സൂപ്പർ ജയന്ത്ഥിനെ നേരിടും. ചെന്നൈയിലെ എം എ ചിദംബരം സ്റ്റേഡിയത്തിൽ വൈകിട്ട് 7.30നാണ് മത്സരം.




സംഗീതാർച്ചന- ആകാശവാണി

ശ്രീസ്വാതിതിരുന്നാൾ ജയന്തിയോടനുബന്ധിച്ച് ആകാശവാണിയുടെ കേരളനിലയങ്ങൾ സംയുക്തമായി സംഘടിപ്പിക്കുന്ന സംഗീതാർച്ചന നാളെ രാവിലെ 8.30 മുതൽ തിരുവനന്തപുരം കോട്ടയ്ക്കകം ലെവിഹാളിൽ നടക്കും. ശ്രീ സ്വാതിതിരുന്നാൾ സംഗീതോത്സവത്തിന്റെ ഭാഗമായുള്ള പരിപാടി രാവിലെ 9 മണി മുതൽ 12 മണി വരെ ആകാശവാണിയുടെ കേരളനിലയങ്ങൾ തത്സമയം പ്രക്ഷേപണം ചെയ്യും



ഉയർന്ന താപനില

സംസ്ഥാനത്ത് വിവിധ ജില്ലകളിൽ മഞ്ഞ ജാഗ്രത നിർദ്ദേശം. ഈ മാസം 26 വരെ പാലക്കാട് ജില്ലയിൽ ഉയർന്ന താപനില 40°C വരെയും, കൊല്ലം, കോഴിക്കോട്, തൃശൂർ, കണ്ണൂർ ജില്ലകളിൽ ഉയർന്ന താപനില 38°C വരെയും, ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു.



ഓഹരി , സ്വർണം

രാജ്യത്തെ ഓഹരി വിപണികളിൽ നേട്ടം. ബോംബെ ഓഹരി സൂചിക സെൻസെക്സ് 266 പോയിന്റ് ഉയർന്ന് 73,915 ലും ദേശീയ ഓഹരി സൂചിക നിഫ്റ്റി 78 പോയിന്റ് നേട്ടത്തിൽ 22,414 ലും വ്യാപാരം തുടരുന്നു. സ്വർണവില കുറഞ്ഞു. പവൻ 1120 രൂപ കുറഞ്ഞ് 52,920 രൂപയും ഗ്രാമിന് 140 രൂപ കുറഞ്ഞ് 6,615 രൂപയുമാണ് ഇന്നത്തെ വില.

